

03/02/2026

आकाशवाणी ईटानगर

अरुणाचल प्रदेश की पर्वतारोही काबाक यानो ने अपने सात शिखर पर्वतारोहण अभियान के तहत साउथ अमेरिका की सबसे ऊंची चोटी अर्जेंटीना स्थित माउंट अकोंकागुआ पर सफलतापूर्वक चढ़ाई पूरी की है। माउंट अकोंकागुआ समुद्र तल से बीस हजार आठ सौ इक्तीस फीट पर स्थित वेस्टर्न हेमिस्फीयर की सबसे ऊंची चोटी है। अरुणाचल प्रदेश के राज्यपाल लेफ्टिनेंट जनरल रिटायर्ड के.टी. परनाइक ने काबाक यानो को उनकी नई कामयाबी के लिए बधाई दी। उनके जोश और पक्के इरादे की सराहना करते हुए, राज्यपाल ने कहा कि यानो का सफर अरुणाचल प्रदेश के युवाओं के लिए प्रेरणा का स्रोत है। राज्यपाल द्वारा 28 जुलाई 2025 को ईटानगर के लोक भवन से यानो के सात शिखर पर्वतारोहण अभियान को आधिकारिक तौर पर हरी झंडी दिखाई थी।

000000000000000000000000

श्रवण और वाक् दोष वाले व्यक्ति की पहुँच और समावेशी संचार को बढ़ावा देना के उद्देश्य से, अरुणाचल प्रदेश सरकार के सामाजिक न्याय एवं अधिकारिता तथा जनजातीय मामले के विभाग द्वारा आज से तीन दिवसीय सांकेतिक भाषा प्रशिक्षण कार्यशाला का आयोजन किया जा रहा है।

यह गुवाहाटी में विकलांग व्यक्तियों का सशक्तिकरण के तहत कौशल विकास, पुनर्वास एवं सशक्तिकरण के लिए समग्र क्षेत्रीय केंद्र के लिए समग्र क्षेत्रीय केंद्र के सहभागिता से किया जा रहा है। इस अवसर पर सामाजिक न्याय एवं अधिकारिता राज्य मंत्री कैंतो जिनी शामिल हुए। कार्यक्रम को संबोधित करते हुए श्री जिनी ने संचार अंतराल को कम करने और दिव्यांग लोगों के लिए समान अवसर सुनिश्चित करने में सांकेतिक भाषा की महत्ता पर ज़ोर दिया। उन्होंने राज्य में बढ़ती मांग को पूरा करने के लिए सांकेतिक भाषा में प्रसिक्षित मानव संसाधन को बढ़वा देने की ज़रूरत पर ज़ोर दिया।

000000000000000000000000

एंटरप्रेन्योरशिप डेवलपमेंट इंस्टीट्यूट जोटे ने छह दिन के रेजिडेंशियल एंटरप्रेन्योरशिप स्किल डेवलपमेंट प्रोग्राम के अपने पहले बैच का उद्घाटन किया। अपने भाषण के दौरान, श्रम और रोजगार मंत्री न्यातो दुकाम ने अरुणाचल प्रदेश सरकार द्वारा राज्य के युवाओं को आत्मनिर्भर एवं सशक्त बनाने के उद्देश्य से शुरू की गई कई कौशल विकास पहलों पर ज़ोर दिया। उन्होंने प्रतिभागियों को ट्रेनिंग पूरी करने के लिए प्रोत्साहित करते हुए उनकी एंटरप्रेन्योरशिप जर्नी में इसकी अहमियत पर ज़ोर दिया।

000000000000000000000000

NSCN-K (निकी सुमी) कैडर वाडजोड वाडसू ने सोमवार को अरुणाचल प्रदेश के खोंसा में SP ऑफिस में तिरप पुलिस, 44 असम राइफल्स और 36 बटालियन CRPF के सामने आत्मसमर्पण किया। जिसे समाज में शांति सुनिश्चित करने एवं अन्य भटके हुए युवाओं को हिंसा छोड़कर समाज की मुख्यधारा में शामिल होने के लिए बढ़ावा देने की दिशा में एक महत्वपूर्ण कदम माना जा रहा है। इस अवसर पर सुरक्षा बलों ने कानून-व्यवस्था बनाए रखने और अपनी मर्जी से आत्मसमर्पण करने वालों के पुनर्वास में मदद करने की अपनी प्रतिबद्धता दोहरायी। ज़िला प्रशासन और सुरक्षा एजेंसियों ने सभी हितधारकों से तिराप और आस-पास के इलाकों में शांति और विकास बनाए रखने में मदद की अपील की है।

000000000000000000000000

अरुणाचल प्रदेश सरकार के IT एवं संचार वोभाग की देखरेख में, पापुम पारे ज़िले के दोईमुख में PM SHRI उच्चतर माध्यमिक विद्यालय में आज छात्रों पांच दिवसीय “AI एक्सप्लोरर कार्यक्रम” पर प्रशिक्षण शुरू किया। यह प्रशिक्षण रांचो लैब्स के सहभागिता से आयोजित किया जा रहा है, जिसमें IIT दिल्ली के टेक्नोलॉजी इनोवेशन हब से तकनीकी सहायता प्राप्त हो रही है। सोमवार से शुरू हुआ यह बूट कैंप कक्षा छः से बारहवी तक के छात्रों के लिए है, जिसमें अभी के बैच में पचास छात्र हिस्सा ले रहे हैं।

000000000000000000000000

नामसाई के मल्टी-पर्पस कल्चरल हॉल में संपूर्णता अभियान 2.0 का आयोजन किया गया। कार्यक्रम में नए चुने गए ग्राम पंचायत एवं ज़िला परिषद सदस्यों को, ज़िले में विभिन्न विभागों द्वारा चलाई जा रही सरकारी योजनाओं के बारे में जानाजारी प्रदान की गई। कार्यक्रम को संबोधित करते हुए, ज़िला उपायुक्त सी.आर. खाम्पा ने कहा कि नामसाई ने 2018 में छियानवीं रैंक से सुधार कर आज आकांक्षा ज़िलों में तेरहवीं रैंक हासिल की है। उन्होंने कहा कि सभी KPI समय पर पूरे किए जाएं ताकि ज़िला इस बार गोल्ड मेडल जीत सके।

000000000000000000000000

तवांग ज़िले के ज़ोमखांग हॉल में प्लांट जेनेटिक रिसोर्स जागरूकता कार्यक्रम पर एक दिवसीय कार्यशाला का आयोजन किया गया। कार्यशाला का आयोजन नेशनल ब्यूरो ऑफ प्लांट जेनेटिक रिसोर्सेज, नई दिल्ली के NEH कार्यक्रम के तहत KVK तवांग के समनवय से किया गया। जिसमें ज़िले भर से दो सौ पचास किसानों ने हिस्सा लिया। ज़िले के ADO, ताशी लुंगतान ने कई स्थानीय फसलों की किस्मों के खत्म होने पर चिंता जताई और NBPGR, नई दिल्ली के अधिकारियों से लुप्त हो चुकी स्थानीय फसलों के बीजों की उपलब्ध होने पर मुहय्या कराने का आह्वान किया।

000000000000000000000000

लॉगडिंग जिले के लिए पायलट परियोजना प्रधानमंत्री राष्ट्रीय शिक्षुता प्रोत्साहन योजना - NER जागरूकता कार्यशाला-सह-मोबिलाइज़ेशन ड्राइव सरकारी औद्योगिक प्रशिक्षण संस्थान में आयोजित किया गया। पैनल में शामिल थर्ड-पार्टी एग्रीगेटर्स के प्रतिनिधियों ने हिस्सा लेने वालों को उपलब्ध जॉब रोल, वैकेंसी और ट्रेनिंग की जगहों के बारे में जानकारी प्रादान की। इच्छुक उम्मीदवारों के लिए मौके पर काउंसलिंग और रजिस्ट्रेशन देने के लिए जगह पर खास स्टॉल भी लगाए गए।

000000000000000000000000